

Uşaqların nağıl dünyası

Aprelin 1-də Milli Elmlər Akademiyasının Mərkəzi Elmi Kitabxanasında Azərbaycan Respublikasının Prezidenti yanında Bilik Fonduun təşkilatçılığı ilə Beynəlxalq Uşaq Ədəbiyyatı Günü münasibətilə rəsm sərgisi və "dəyirmi masa" keçirilib.

"Uşaqların nağıl dünyası" adlı sərgidə Azərbaycan Dövlət Uşaq Filarmoniyasının nəzdində fəaliyyət göstərən "Bacarıqlı əllər" rəsm dərnəyinin üzvlərinin ə işləri nümayiş olunub.

Sərginin açılış mərasimində çıxış edən Bilik Fonduun aparat rəhbəri, professor İsaxan Vəliyev 2 aprel - Beynəlxalq Uşaq Ədəbiyyatı Günüün bir çox ölkələrdə müxtəlif səviyyələrdə qeyd olunduğuunu söyləyib. Bildirib ki,

Azərbaycanda da uşaqların elmə, kita- ba, rasmə, ümumiyyətlə götürükdə, yaradıcılığa olan meylinin artırılması məqsədilə bu əlamətdar gün ölkəmizdə müxtəlif müəssisələr tərəfindən ənənəvi olaraq qeyd edilir.

Diqqətə çatdırıb ki, uşaqlar oxuduqları nağılların personajlarını rəsmə köçürüblər. Eyni nağıllın personajlarına müxtəlif rakurslardan yanaşaraq, hər bir uşaq öz təxəyyülünü əks etdirib. Bildirib ki, əsərlərə baxdıqca uşaq dünyasının nə qədər rəngarəng olduğunu görmək olar. Rəsmlərin hamısında mülayimlik, insana məhəbbət əks olunub.

İsaxan Vəliyev bu tədbirin birbaşa biliklə, uşaqlarda kitaba marağın artırılması ilə bağlı olduğu üçün daha çox önem kəsb etdiyini deyib.

Dövlət Uşaq Filarmoniyasının direktor müavini Samirə Əmiraslanova bildirib ki, sərgidə rəsm dərnəyinin müəlliməsi Gilan Əzizxanlıının 31 şagirdinin 120-dən artıq rəsm əsəri təqdim olunub.

Sərgidə iştirak edən uşaqlara Bilik Fondu tərəfindən təşəkkürnamə və hədiyyələr təqdim olunub.

Daha sonra "Uşaq ədəbiyyatı - problemlər və perspektivlər" mövzusunda "dəyirmi masa" keçirilib. Bilik Fondu ilə Mərkəzi Elmi Kitabxana arasında olan qarşılıqlı razılışma əsasında Beynəlxalq Uşaq Ədəbiyyatı Gününe həsr edilmiş tədbirdə uşaq ədəbiyyatı yazarları - professor Zahid Xəlil, Reyan Yusifqızı, Sevinc Nuruqızı, Sevinc Elsevər və digərləri, həmcinin uşaqlar və valideynlər iştirak ediblər.

Müzakirələrdə uşaq ədəbiyyatının bu günü, müasir vəziyyəti, problemləri, perspektivləri barədə fikirlər söylənilib. Çıxış edənlər uşaqların bədii estetik zövqünün formallaşmasında uşaq ədəbiyyatı nümunələrinin rolunu vurgulayaraq bildiriblər ki, uşaq yazarları bu sahəyə diqqəti artırmalıdır. "Dəyirmi masa"da yazarlar uşaq ədəbiyyatı nümunələrini səsləndiriblər.